

Regarding acquisition of additional land, frequently going under submergence area of the project	बुडीत क्षेत्रातील संपादीत जमिनीव्यतिरिक्त वारंवार पाण्याखाली जाणा-या जादाच्या जमिनींच्या संपादनाबाबत.
--	---

महाराष्ट्र शासन
जलसंपदा विभाग
शासन निर्णय क्रमांक:आश्वासन २०१२/आय.बी./ (३०/१२)/मोप्र-२
मंत्रालय मुंबई-४०००३२
दिनांक :- २१/०९/२०१२

- संदर्भ १) इंग्रजी शासन परिपत्रक नं.३. १९६५-एम-आय(इरिगेशन) दि.१०मे१९६५
२) इंग्रजी शासन परिपत्रक एम.आय.पी २२७४/१९७००-आय.पी-३ दि.१७ जानेवारी १९७५.

प्रस्तावना

संदर्भ क्र.१च्या परिपत्रकान्वये बुडीत क्षेत्राच्या जमिनी संपादनाबाबत सर्व लघु पाटबंधारे प्रकल्पांच्या पूर्ण माथा पातळी /बंधा-याची माथा पातळी पर्यंतच्या सर्व जमिनी संपादीत कराव्यात.

तसेच महत्तम जल पातळी पर्यंतची सर्व बांधकामे संपादीत करून काढून टाकावीत. पूर्ण माथा पातळी /बंधा-याची माथा पातळी व महत्तम जल पातळी यांचेमधील जमीन तसेच ज्या जमिनी फार कमी काळाकरिता पाण्याखाली जातात अशा जमिनी संपादन करण्याची आवश्यकता नाही.

महत्तम जल पातळी पर्यंतच्या कोणत्याही तात्पुरत्या अथवा कायमस्वरूपी बांधकामास परवानगी देऊ नये अशा सूचना देण्यात आल्या आहेत.

संदर्भ क्र. २ च्या परिपत्रकान्वये मोठ्या व मध्यम प्रकल्पांच्या बुडीत क्षेत्रातील जमिनी व घरे संपादीत करणेबाबत व्दारविरहीत साठाकामांसाठी पूर्ण संचय पातळी + १/२ पूर उचल पर्यंतच्या सर्व जमिनी संपादीत कराव्यात तर इंग्लिस सुत्राप्रमाणे (Ingilis Formula) महत्तम जल पातळी + १/२ मी उभे किंवा २० मी. आडवे अंतर यापैकी जे कमी असेल तिथपर्यंतची सर्व घरे संपादीत करावीत.

व्दारयुक्त साठाकामांसाठी पूर्ण संचय पातळी + १/२ मी. (०.५ मी) उभे किंवा २० मी. आडवे अंतर यापैकी जे कमी असेल तिथपर्यंतच्या सर्व जमिनी संपादीत कराव्यात तर इंग्लिस सुत्राप्रमाणे (Ingilis Formula) पश्चजल परिणाम विचारात घेवून महत्तम जल पातळी + १ मी. उभे किंवा ७५ मी. आडवे अंतर यापैकी जे कमी असेल तिथपर्यंतची सर्व घरे संपादीत करण्याबाबत सूचना देण्यात आल्या आहेत.

काही प्रकल्पाच्या बाबतीत असे निदर्शनास आले आहे की, धरण पूर्ण भरल्यानंतर बुडीत क्षेत्रासाठी संपादीत केलेल्या जमिनीपेक्षा जादा जमिन वारंवार पाण्याखाली जात असल्याने संबंधित जमीन मालकाचे सतत नुकसान होत असते. अशा जमिनीच्या बाबतीत वारंवार नुकसान भरपाई शासनास द्यावे लागते. अशा परिस्थितीत कायम स्वरूपीचे धोरण शासनाच्या विचाराधीन होते. शासनाने आता पुढीलप्रमाणे निर्णय घेतला आहे.

शासन निर्णय

ज्या प्रकल्पाचे बाबतीत बुडीत क्षेत्रासाठी संपादित केलेल्या जमिनीपेक्षा जादा जमीन पूर परिस्थितीच्या वेळी वारंवार पाण्याखाली जात असल्यास व संबंधित जमीन मालकाने यामुळे नुकसान होत असल्याने नुकसान भरपाईची वारंवार मागणी केल्यास अशी जमिन संपादित करणे योग्य राहिल तरी याबाबतची खातरजमा संबंधित कार्यकारी संचालक यांनी करावी, त्यानंतर क्षेत्रिय अधिकाऱ्यानी अशा जमीनींचा पूरक भूसंपादन प्रस्ताव तयार करावा व भूसंपादनाची कार्यवाही भूसंपादन कायदयानुसार त्वर्यता कलम (urgency clause) लावून संबंधित जिल्हाधिकारी यांचेमार्फत विहीत मुदतीत करावी.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा सांकेतांक २०१२०९२११३१३४६०९०० असा आहे.

महाराष्ट्राचे राज्यपाल यांच्या आदेशानुसार व नावाने.



(कि. सु. वाघ)
शासनाचे अवर सचिव

प्रति,

- मा. राज्यपाल यांचे सचिव, राजभवन, मलबार हिल, मुंबई.
- मा. मुख्यमंत्री यांचे प्रधान सचिव, मंत्रालय, मुंबई.
- मा. उपमुख्यमंत्री यांचे सचिव, मंत्रालय, मुंबई.
- मा. मंत्री जलसंपदा (कृषोपाम वगळून) व लाक्षेवि यांचे स्वीय सहायक
- मा. मंत्री जलसंपदा (कृषोपाम) व लाक्षेवि यांचे स्वीय सहायक
- मा. राज्यमंत्री जलसंपदा यांचे स्वीय सहायक, मंत्रालय, मुंबई.
- प्रधान सचिव (वित्त), वित्त विभाग, मंत्रालय, मुंबई.
- महालेखापाल (लेखा व अनुज्ञेयता) महाराष्ट्र राज्य, १/२, नागपूर,
- सचिव (जलसंपदा), जलसंपदा विभाग यांचे स्वीय सहायक,
- सचिव (लाक्षेवि), जलसंपदा विभाग यांचे स्वीय सहायक,
- कार्यकारी संचालक, सर्व पाटबंधारे विकास महामंडळ,
- सर्व मुख्य अभियंता व सहसचिव, जलसंपदा विभाग, मंत्रालय, मुंबई,
- सर्व मुख्य अभियंता, जलसंपदा विभाग
- सर्व उप सचिव (तांत्रिक), जलसंपदा विभाग, मंत्रालय, मुंबई,
- सर्व अवर सचिव (तांत्रिक), जलसंपदा विभाग, मंत्रालय, मुंबई.
- सर्व तांत्रिक कार्यासने, जलसंपदा विभाग, मंत्रालय, मुंबई
- मोप्र-२ कार्यासन संग्रहार्थ.